

موبل لنک کی جانب سے "جاز- 24 گھنٹہ" آفر کا آغاز

اسلام آباد - 2 فروری، 2010: موبل لنک پاکستان میں سیلولر خدمات کا سرفہرست ادارہ ہے جسے اور کام ٹیلی کام ہولڈنگ جیسے بین الاقوامی ادارے کی سرپرستی حاصل ہے۔ اس سیلولر ادارے نے "جاز- 24 گھنٹہ آفر" کے نام سے ایک نئی سہولت کا آغاز کیا ہے جس کے تحت صارفین صرف 29 روپے کے عوض ہر دن میں 100 منٹ تک کی فون کالیں کر سکتے ہیں۔

موبل لنک "جاز" پاکستان کا مقبول ترین پری پیڈ (Prepaid) سیلولر برانڈ ہے، جس نے ہمیشہ صارفین کی مختلف ضروریات کے مطابق بے مثال سہولیات پیش کی ہیں۔ اسی روایت کو قائم رکھتے ہوئے، "جاز- 24 گھنٹہ آفر" موبل لنک کے 3 کروڑ سے زائد صارفین کو دن اور رات کی تفریق کے بغیر با کفایت رابطے کی سہولت مہیا کر رہی ہے۔

اس موقع پر اظہار خیال کرتے ہوئے، موبل لنک کے وائس پریزیڈنٹ بلال منیر شیخ نے کہا کہ، ہماری یہ نئی پیشکش اس لئے بے مثال ہے کہ اس میں وقت کی قید سے بے فکر ہو کر طویل رابطے قائم کئے جاسکتے ہیں۔ موبل لنک "جاز- 24 گھنٹہ آفر" مارکیٹ میں دستیاب دیگر اداروں کی سہولیات سے کہیں زیادہ مقدار میں روزمرہ رابطے کے وافر مواقع پیش کرتی ہے، جبکہ اس آفر کے ذریعے حاصل ہونے والے روزانہ کے کل 100 منٹ سب سے زیادہ با کفایت بھی ہیں۔ اس کے علاوہ صارفین اس سہولت سے دن کے کسی بھی حصے میں فائدہ اٹھا سکتے ہیں۔

موبل لنک "جاز- 24 گھنٹہ آفر" سے استفادہ حاصل کرنے کے لئے؛ صارفین 676 پر ایک SMS بھیج کر ان نئے نرخوں کے مطابق رابطے کی سہولت حاصل کر سکتے ہیں، جبکہ اس آفر کے حصول کا معمولی معاوضہ صرف ایک بار ادا کرنا ہوگا۔ یہ آفر محدود مدت کے لئے ہے۔ ایک بار "جاز- 24 گھنٹہ آفر" کے با کفایت نرخ حاصل کر لینے کے بعد، صارف کسی بھی روز محض 29 روپے کی ادائیگی سے 100 منٹ رابطے کی سہولت حاصل کر سکتا ہے۔ صرف 121 ڈائل کر کے اس یومیہ بنڈل کو حاصل کیا جاسکتا ہے، جبکہ #101*1*05 ڈائل کرنے سے بھی اس سہولت کا حصول ممکن ہے۔